

ပြည်ပအကူအညီရငွေများနှင့် ချေးငွေများ ရရှိမှု၊ သုံးစွဲမှုနှင့် ဆက်လက်ဆောင်ရွက်မည့် လုပ်ငန်းများနှင့် ပတ်သက်၍ ရှင်းလင်းတင်ပြဆွေးနွေးပွဲတွင် ပြည်ထောင်စုဝန်ကြီးပြောကြားခဲ့သည့် အမှာစကား
ကောက်နုတ်ချက်

နေပြည်တော်၊ ရုံးအမှတ် (၄)

(၂၀၂၀) ပြည့်နှစ်၊ ဇွန်လ (၂၄) ရက်နေ့

- ယခုကဲ့သို့ ဝန်ကြီးဌာန၏ ပြည်ပ အကူအညီရငွေများနှင့် ချေးငွေများ ရရှိမှု၊ သုံးစွဲမှု၊ လုပ်ငန်းများ ဆောင်ရွက်ထားရှိမှုနှင့် ဆက်လက်လုပ်ဆောင်မည့် အစီအစဉ်များကို ရှင်းလင်းဝေမျှခြင်းဖြင့် လုပ်ငန်း စဉ်များ ထင်သာမြင်သာရှိမှသာ သက်ဆိုင်သူများအားလုံး သိရှိနိုင်ကာ လုပ်ငန်းပေါင်းစပ်ညှိနှိုင်း ဆောင်ရွက်မှုများ ထိရောက်၍ ပိုမိုကောင်းမွန်လာမည် ဖြစ်ပါကြောင်း၊
- ပြည်ပ အကူအညီရငွေများနှင့် ချေးငွေများ ရရှိမှု၊ သုံးစွဲမှု အခြေအနေများနှင့် လုပ်ငန်းဆောင်ရွက်ရာတွင် အလေအလွင့် အနည်းဆုံးဖြစ်စေရေးနှင့် ဆောင်ရွက်ချက်များထိရောက်မှု အားကောင်းစေရေး ကြိုးကြပ်ရန် ဗဟိုအဆင့် အဆင့်မြင့်အဖွဲ့တစ်ဖွဲ့ အမြန်ဆုံး ဖွဲ့စည်းဆောင်ရွက်ရမည်ဖြစ် ပါကြောင်း၊
- စီမံချက်လုပ်ငန်းအကောင်အထည်ဖော်မှုအဖွဲ့ (Project Management Unit) နှင့် လုပ်ငန်း ဆောင်ရွက်မှုအခြေအနေများ၊ လုပ်ငန်းထိရောက်မှု ရှိ၊ မရှိဆန်းစစ်မှုများကို အမြဲတမ်းသုံးသပ်နေမည့် စောင့်ကြည့်ဆန်းစစ်မှုအဖွဲ့ (Monitoring Team) တို့အားလည်း တိကျသော terms of reference ဖြင့် မွမ်းမံ ဖွဲ့စည်းထားရှိ ဆောင်ရွက်မည်ဖြစ်ပါကြောင်း၊ ဤစောင့်ကြည့်ဆန်းစစ်မှုအဖွဲ့အနေဖြင့် ဝန်ကြီးဌာနထံသို့ အကြံပြုချက်များ အချိန်နှင့် တစ်ပြေးညီ မပျက်မကွက် (၂) လတစ်ခါ ပုံမှန်တင်ပြရ မည်ဖြစ်ပါကြောင်း၊
- စီမံချက်လုပ်ငန်းအကောင်အထည်ဖော်မှုအဖွဲ့တွင် ရာထူးကြီးငယ်မရွေး ဝန်ကြီးဌာနအတွင်းရှိ လက်ထောက်ညွှန်ကြားရေးမှူးနှင့် ဦးစီးအရာရှိများစသည်တို့ကို ထည့်သွင်းပါဝင်ဆောင်ရွက်စေရမည် ဖြစ်ပါကြောင်း၊ သို့မှသာ လုပ်ငန်းအတွေ့အကြုံရပြီး ဆောင်ရွက်ပေးသူများ အတွက်လည်း ရေရှည်တွင် အကျိုးရှိမည်ဖြစ်ပါကြောင်း၊

- မိမိတို့အားလုံးသည် ဤချေးငွေများမှာ နိုင်ငံတော်မှ ပြန်လည်ပေးဆပ်ရမည်ဖြစ်သည် ဆိုသည့် အချက်ကို သိရှိရန်လိုအပ်ပြီး သုံးစွဲသည့်ငွေပမာဏနှင့် ထိုက်တန်သော အကျိုးရရှိစေရေးကို နောက်ခံထား၍ မိမိ၏ကိုယ်အရေးကဲ့သို့သဘောထားကာ လုပ်ငန်းများဆောင်ရွက်ရမည်ဖြစ်ပါကြောင်း၊
- ပြည်ပ အကူအညီရငွေများနှင့် ချေးငွေများဖြင့် လုပ်ငန်းဆောင်ရွက်မှုအခြေအနေများကို ဆန်းစစ်မှုကို စာရင်း (checklist) များ အသုံးပြုဆန်းစစ်ကာ ကွန်ပျူတာစနစ်ဖြင့် မှတ်တမ်းတင်၍ စောင့်ကြပ်ကြည့်ရှုမှုနှင့် ဆန်းစစ်သုံးသပ်မှုများလုပ်ငန်းများ စနစ်တကျ ဆောင်ရွက်သွားစေ လိုပါကြောင်း၊
- လုပ်ငန်းဆောင်ရွက်စဉ်ကာလ တစ်လျှောက်တွင်လည်း တာဝန်ရှိသူများအနေဖြင့် တိုင်းဒေသကြီး/ပြည်နယ် ပြည်သူ့ ကျန်းမာရေးနှင့်ကုသရေးဦးစီးဌာနမှူးများ၊ ဆေးရုံအုပ်ကြီးများ၊ မြို့နယ်ဆရာဝန်များနှင့် Video Conferencing စနစ်ဖြင့် ဆွေးနွေးညှိနှိုင်း၍ ပိုမိုကောင်းမွန်ထိရောက်သော စနစ်တစ်ခုဖြစ်ရန် ပြုလုပ်ရမည်ဖြစ် ပါကြောင်း၊
- အကူအညီပေးငွေနှင့် ချေးငွေတို့ကို အသုံးပြု၍ ကူးစက်ရောဂါများကို နှိမ်နင်းရန် တုံ့ပြန်ဆောင်ရွက်ရေးအဖွဲ့ (Rapid Response Team) များအား လေ့ကျင့်သင်ကြားသည့် အစီအစဉ်သည် ကောင်းမွန်ပါကြောင်း၊ စနစ်တကျဆောင်ရွက်နိုင်အောင် စဉ်းစားစေလိုပါကြောင်း၊
- ပြည်သူ့ကျန်းမာရေးဦးစီးဌာနရှိ လက်တွေ့မြေပြင်အတွေ့အကြုံမြင့်မားသူများအား ပြည်သူ့ကျန်းမာရေးတက္ကသိုလ် (ရန်ကုန်) နှင့် အခြေခံကျန်းမာရေးတက္ကသိုလ် (မကွေး) တို့တွင် လက်တွေ့ပြည်သူ့ကျန်းမာရေးလုပ်ငန်းများ သင်ကြားရာ၌ပါဝင်ဆောင်ရွက်စေနိုင်ရေးအတွက် သက်ဆိုင်ရာညွှန်ကြားရေးချုပ်များ ညှိနှိုင်းဆောင်ရွက်စေလိုပါကြောင်း၊
- ကူးစက်ရောဂါကာကွယ်နှိမ်နင်းရေး ကွင်းဆင်းဆောင်ရွက်ခြင်း ကျွမ်းကျင်မှုဆိုင်ရာ (Field Epidemiology Training, FETP) သင်တန်းများတွင် အသုံးပြုသော ကျွမ်းကျင်မှုဆိုင်ရာစာအုပ်စာတမ်းများနှင့် နောက်ခံသင်ခန်းစာများကို ပြည်သူ့ကျန်းမာရေးလုပ်ငန်းဆိုင်ရာ နောက်ဆုံးတွေ့ရှိချက်များအပေါ် အခြေခံမွမ်းမံကာ ပြုစုကြစေလိုပါကြောင်း၊ ထိုသို့ဆောင်ရွက်ရာတွင် အငြိမ်းစားပညာရှင်ကြီးများထံမှ အကြံပြုချက်များ ရယူဆောင်ရွက်စေလိုပါကြောင်း၊

- ကမ္ဘာ့ကျန်းမာရေးအဖွဲ့ အပါအဝင် အဖွဲ့အစည်းအသီးသီးမှ ရရှိရန် ရှိသော ရန်ပုံငွေများကိုလည်း အမြန်ဆုံးရရှိစေရေးဆောင်ရွက်ကြစေလိုပါကြောင်း၊ ပြည်တွင်းပြည်ပဆက်ဆံရေးနှင့် သတင်းပြန်ကြားရေးဌာနခွဲ (IRD) မှ coordinate လုပ်ပြီး ဆောင်ရွက်စေလိုပါကြောင်း၊
- ပြည်ပ အကူအညီရငွေများနှင့် ချေးငွေများကို အသုံးပြု၍ ဝန်ကြီးဌာနမှ အမျိုးမျိုးသော ဝန်ထမ်းများအတွက် စွမ်းဆောင်ရည်မြှင့်တင်မှုလုပ်ငန်းများကို စနစ်တကျစီမံချက်ရေးဆွဲ၍ ဆောင်ရွက်စေလိုပါကြောင်း၊ ဝန်ထမ်းများ စွမ်းဆောင်ရည် ပိုမိုမြင့်မားလာခြင်းဖြင့် သက်ဆိုင်ရာဝန်ထမ်းများအတွက် သာမက ဝန်ကြီးဌာနအတွက်လည်း ရေရှည်ကာလတွင် အကျိုးရှိစေမည် ဖြစ်ပါကြောင်း ပြောကြားခဲ့ပါသည်။